



Brussell, 22 ta' Jannar 2024
(OR. en, hu)

Fajl Interistituzzjonali:
2022/0099(COD)

5599/24
ADD 1

CODEC 118
ENV 65
CLIMA 27

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Abbozz ta' REGOLAMENTO TAL-PARLAMENT EWROPEW U TAL-KUNSILL dwar gassijiet fluworurati b'effett ta' serra, li jemenda d-Direttiva (UE) 2019/1937 u li jħassar ir-Regolament (UE) Nru 517/2014 (l-ewwel qari) - Adozzjoni tal-att leġiżlattiv = Dikjarazzjonijiet

Dikjarazzjoni mir-Repubblika Ċeka

Ir-Repubblika Ċeka hija impenjata bis-shih li tiżgura l-konformità mal-Protokoll ta' Montreal, li tigġieled il-kummerċ illegali b'mod aktar effettiv u li tikkontribwixxi għall-isforzi tal-UE biex jintlahqu l-oġġettivi "Lesti għall-mira ta' 55 %" u n-newtralità klimatika.

Filwaqt li naqblu mal-għanijiet tar-Regolament, jiddispjaċina li l-ftehim finali, fl-opinjoni tagħna, jmur lil hinn minn daww l-oġġettivi u jindirizza għażliet ta' politika li ma ġewx analizzati bis-shih u li jaqgħu taht leġiżlazzjoni differenti, b'mod partikolari r-Regolament REACH.

Għar-Repubblika Ċeka, l-aktar dispożizzjonijiet problematiċi jinvolve l-paragrafu l-ġdid dwar Switchgear (l-Artikolu 13(5)), li jipprojbixxi waħda mill-alternattivi b'GWP baxx, u diversi partijiet tal-Anness IV, b'mod partikolari dwar il-pompi tas-shana maqsuma u l-arja kundizzjonata, li jipprojbixxi alternattivi b'GWP baxx mill-2035. Barra minn hekk, il-projbizzjonijiet fuq alternattivi b'GWP baxx fis-settur tal-fowms, l-aerosols u l-pompi tas-shana monoblokka wkoll joħolqu problema sinifikanti għalina.

L-għażla ta' politika li jiġu pprojbiti alternattivi b'GWP baxx fis-settur tal-pompi tas-sħana u switchgear, flimkien ma' projbizzjonijiet stretti hafna oħra fuq il-pompi tas-sħana fl-Anness IV u mal-projbizzjonijiet tas-servizz introdotti reċentement fuq il-pompi tas-sħana, hija sensittiva hafna għar-Repubblika Ċeka. Il-Pjanijiet tagħna dwar il-Kwalità tal-Arja jiddependu hafna fuq l-użu tal-pompi tas-sħana u saru investimenti sostanzjali mill-Fondi Strutturali u ta' Investiment Ewropej (b'mod partikolari l-Fond ta' Koeżjoni) u mid-dhul tal-EU ETS f'dan is-settur. Nibzghu li kwalunkwe ostaklu addizzjonali jkun ta' ħsara għall-politika tagħna dwar il-kwalità tal-arja u għas-sostenibbiltà tal-investimenti li saru fit-tranżizzjoni mill-faħam għal sorsi ta' enerġija aktar nodfa.

Ahna nemmnu wkoll li l-projbizzjoni ta' alternattivi b'GWP baxx tmur kontra l-ispirtu tad-Deċiżjoni XXXIV/3 tal-Partijiet għall-Protokoll ta' Montreal, li tteġġegħ lill-Partijiet biex itejbu l-effiċjenza enerġetika filwaqt li jnaqqsu gradwalment l-HFCs, u biex iqisu r-rapport TEAP 2022. Id-Deċiżjoni XXXIV/3 mhijiex inizjattiva unika u d-dibattitu dwar l-effiċjenza enerġetika skont il-Protokoll ta' Montreal ma jeskludi, bl-ebda mod, l-alternattivi fluworurati b'GWP baxx.

Abbażi tar-raġunijiet ta' hawn fuq, minkejja li sar hafna xogħol biex jiġu indirizzati xi wħud mill-kwistjonijiet, ir-Repubblika Ċeka ma tistax tappoġġa l-ftehim u ser tastjeni mill-vot.

Dikjarazzjoni mill-Estonja

L-Estonja tibqa' impenjata bis-sħiħ li tiżgura l-konformità tal-oġġettivi tal-politika dwar il-klima tal-UE għall-2030 u l-2050, filwaqt li tilhaq il-miri tal-Ftehim ta' Pariġi u tal-Protokoll ta' Montreal. Għalhekk, tilqa' t-tiġdid tar-regolament dwar il-gassijiet F u tappoġġa l-għan tiegħu li jkompli jnaqqas l-emissjonijiet tal-gassijiet F biex jikkontribwixxi għall-oġġettivi klimatiċi tal-UE kif ukoll jippromwovi l-innovazzjoni għal prodotti b'GWP baxx jew mingħajr gassijiet F.

L-ilhuq ta' ftehim dwar ir-regolament dwar il-gassijiet F huwa rizultat ta' diskussjonijiet kumplessi u mimlija tensjoni. Matul in-negożjati, l-Estonja kienet imħassba dwar il-ħeffa proposta tat-tnaqqis gradwali tal-HFCs u l-ispejjeż relatati għas-soċjetà kif ukoll disponibbiltà u affordabbiltà suffiċjenti ta' teknoloġiji alternattivi fi swieq żgħar bħall-Estonja.

L-Estonja tixtieq terġa' tenfasizza wkoll li l-projbizzjonijiet rispettivi għandhom ikunu bbażati fuq valutazzjoni tal-impatt bir-reqqa tal-fattibbiltà reali u l-alternattivi disponibbli. Jiddispijċina li dan mhux dejjem kien il-każ. Xi kultant il-valutazzjonijiet tal-impatt kienu insuffiċjenti jew neqsin u l-htieġa għal eliminazzjoni gradwali rapida u totali f'xi setturi hija dubjuża kemm mill-perspettiva klimatika kif ukoll minn dik ekonomika – qed nevitaw il-benefiċċju għall-klima. Wieħed minn dawn it-tliet huwa relatat mal-projbizzjoni tal-gassijiet F f'pomp tas-shana u chillers żgħar maqsumin – qed nipprojbixxu alternattivi b'GWP baxx li jiffunzjonaw għal impatt klimatiku minimu, jekk ikun hemm. Fl-istess hin l-użu ta' alternattivi b'GWP baxx huwa kompletament konformi mal-Protokoll ta' Montreal u l-miri ta' tnaqqis tiegħu.

Kwistjoni importanti oħra għalina hija r-restrizzjoni relatata mal-fowms tal-kostruzzjoni. Biex inżommu l-veloċità ta' rinnovazzjoni mistennija tal-Mewġa ta' Rinnovazzjoni li għadha kif giet miftiehma, jeħtieġ li nibnu matul is-sena kollha fl-istaguni kollha. Għalhekk, il-projbizzjoni fuq l-użu ta' gassijiet F b'GWP baxx fil-fowm ta' iżolament hija kontroproduktiva għal dan l-għan peress li ma hemm l-ebda soluzzjoni hielsa mill-gassijiet F għall-bini ta' temperaturi taht + 5 grad Celsius. Għal darb'oħra, qed nipprojbixxu prodotti b'GWP baxx ta' gassijiet F minghajr valutazzjoni tal-impatt, bit-tama li alternattiva xierqa u affordabbli ser tkun fis-suq saż-żmien tal-projbizzjoni.

Qed nistennew bil-herqa l-linji gwida futuri mill-Kummissjoni dwar l-Anness IV, li jispjegaw il-projbizzjonijiet u jgħibu eżempji ta' kif prodotti differenti jaqgħu taht ċerti projbizzjonijiet. Dan huwa kruċjali biex wieħed jifhem il-projbizzjonijiet u l-implimentazzjoni xierqa u uniformi tar-regolament il-ġdid madwar l-UE.

Filwaqt li l-Estonja tappoġġa l-qbil li ntlahaq dwar ir-regolament, nistennew li l-klawżola ta' rieżami dwar il-projbizzjonijiet tal-Anness IV tindirizza b'mod adegwat il-kwistjoni tal-alternattivi eżistenti u t-tliet imsemmi hawn fuq.

Dikjarazzjoni mill-Ungerija

L-Ungerija hija impenjata lejn il-miri tal-politika dwar il-klima tal-UE għall-2030 u l-2050 u tagħti importanza lill-kisba tal-għanijiet stabbiliti fil-Ftehim ta' Pariġi. Filwaqt li l-Ungerija taqbel bis-shiħ mal-oġġettiv ġenerali li jissahhaħ ir-rwol tar-Regolament dwar il-gassijiet F fil-kontribut għan-newtralità klimatika, ma nistgħux nappoġġaw il-kompromess finali.

Filwaqt li napprezzaw ċerti elementi tal-pakkett (inkluż iż-żamma tal-prezz tal-kwota ta' EUR 3, il-provvediment ta' salvagwardji u derogi biex tiġi żgurata s-sigurtà, l-evitar ta' monopolju tas-suq, u ż-żamma ta' eżenzjoni mis-sistema tal-kwoti għas-semikondutturi), il-ftehim jaqsam linji homor serji, li l-Ungerija diġà enfasizzat f'diversi okkażjonijiet.

L-ewwel nett, fil-fehma tagħna, il-ftehim imur kontra l-oġettivi ta' RePowerEU u l-użu rapidu tal-pompi tas-sħana. Għalhekk, projbizzjoni mifruxa fuq ir-refrigeranti, speċjalment alternattivi b'emissjonijiet aktar baxxi, tmur kontra l-ambizzjonijiet tal-politika tal-UE dwar il-klima u xxekkel l-adozzjoni ta' alternattivi li ma jagħmlux ħsara lill-klima minhabba l-affordabbiltà tagħhom.

L-Ungerija insistiet b'mod konsistenti matul in-negożjati li l-effiċjenza enerġetika, is-sikurezza teknika u l-fattibbiltà ekonomika m'għandhomx jiġu injorati u li għandhom jitqiesu ċ-ċirkostanzi ekonomiċi u ġeografiċi differenti ta' kull Stat Membru. Il-ftehim mhuwiex konformi ma' dan it-thassib.

It-thassib jinkludi l-manutenzjoni limitata ta' prodotti li bħalissa jinsabu fiċ-ċirkolazzjoni u li huma ddisinjati għal hafna għexieren ta' snin ta' użu, kif ukoll il-hin insuffiċjenti biex issir thejjija għat-tranzizzjoni teknoloġika. Is-soluzzjonijiet tekniċi għat-tipi ta' tagħmir attwalment fiċ-ċirkolazzjoni ser jiġu pprojbiti, u fi żmien ftit snin ser japplikaw restrizzjonijiet sinifikanti għal tagħmir introdott fis-suq jew tagħmir manifatturat reċentement ibbażat fuq it-teknoloġija attwali. L-isfidi tekniċi l-godda jitolbu l-iżvilupp ulterjuri tas-sistemi ta' taħriġ attwali. In-nuqqas ta' dan jista' jwassal għal nuqqas ta' haddiema tas-sengħa.

L-Ungerija tqis li r-restrizzjonijiet tas-suq fuq it-tagħmir ma jistgħux jiġu implimentati bis-shiħ sal-iskadenza, filwaqt li jitqiesu l-aspetti tal-effiċjenza enerġetika u tas-sikurezza teknika. Id-derogi fil-ftehim ma jipprovdux soluzzjoni sodisfaċenti għall-problema, peress li parti sinifikanti mit-tagħmir attwali hija mistennija li tiġi sostitwita fi żmien 10 snin.

Minhabba l-potenzjal għoli tagħhom ta' tishin globali, id-disponibbiltà ta' refrigeranti fluworinati qed tonqos b'mod kostanti taħt is-sistema attwali tal-kwoti. Madankollu, l-iskeda tat-tnaqqis tal-kwota deskritta fil-ftehim ma tqisx il-htigijiet teknoloġiċi u tas-suq, li jistgħu jwasslu għal nuqqas serju ta' refrigeranti disponibbli legalment fis-suq u zieda drastika fil-prezz tas-suq tagħhom.

Ir-Regolament jista' jwassal għal bidla sproporzjonata fis-suq, li, min-naħa tagħha, tista' taffettwa hażin lill-konsumaturi permezz ta' prezzijiet oghla. Il-kombinazzjoni ta' diversi miżuri restrittivi zzejjed fi hdan ir-Regolament dwar il-gassijiet F, bħal dawk relatati mal-pompi tas-shana li jwasslu għal zidiet fil-prezzijiet, tista' tirriżulta f'zieda sinifikanti fl-attivitajiet kummerċjali illegali u fl-importazzjonijiet, li għalihom l-Ungerija, bħala pajjiż tal-fruntiera tal-UE, tkun esposta b'mod sinifikanti. Barra minn hekk, dan ipogġi piż intollerabbli fuq l-awtoritajiet tal-Istati Membri.

L-użu tal-eżafluworur tal-kubrit (SF6) f'xi switchgear elettriku għadu meħtieġ biex jiġi żgurat it-tħaddim sikur tal-grilja tal-elettriku fil-kundizzjonijiet teknoloġiċi attwali. Il-ftehim ser jelimina gradwalment it-teknoloġija eżistenti fis-suq, u jġieghel lill-operaturi tal-grilja u lill-produtturi tal-elettriku jadattaw malajr għal teknoloġiji godda u ta' spiss aktar għaljin. Xi kumpaniji diġà għandhom vantaġġ sinifikanti fis-suq. Dan jista' jpoġġi lill-operaturi tal-UE fi żvantaġġ kompetittiv serju. Barra minn hekk, il-projbizzjoni fuq l-installazzjoni ta' switchgear elettriku mhijiex konformi mas-sitwazzjoni reali tas-suq mil-lat tekniku, tas-sikurezza u tad-disinn. B'mod partikolari matul krizi tal-enerġija, din tista' tipperikola l-provvista stabbli tal-enerġija u s-sigurtà tal-enerġija, u tiffavorixxi għadd limitat hafna ta' produtturi, li jwassal għal aktar distorsjonijiet fis-suq.

Fl-aħħar iżda mhux l-inqas, hafna mill-projbizzjonijiet introdotti mhumieq appoġġati minn valutazzjoni tal-impatt adegwata tad-disponibbiltà ta' alternattivi xierqa u l-prezzijiet tas-suq tagħhom. Barra minn hekk, anki skont il-valutazzjoni preliminari tal-Kummissjoni, xi miżuri ma jwasslux għal tnaqqis sinifikanti fl-emissjonijiet, iżda xorta jneħħu alternattivi vijabbli oħra b'emissjonijiet baxxi mis-suq.